
“துறவி” 


பொருளடக்கம்‌. 
எண்‌ பக்கம்‌ 
1. கடவுள்‌ வாழ்த்து -- 1424 
2. நீங்கள்‌ இவைகளில்‌ 
ஒவ்வொன்றேனும்‌ 
செய்கின்றீர்களா? -- 146 


அவிரோத வுந்தியார்‌ சுவாமி முக்தானந்தா அவர்கள்‌ 147 


யோகசிகோபநிஷத்‌ --திரிமூர்த்தி சுவாமிகள்‌ 151 
(தமிழ்‌ பொழிப்புரை) 


சிவஞானபோதம்‌ திரு, சண்முகானந்த சுவாமிகள்‌ 155 


செய்தித்‌ திரட்டு _— 100 


ஓம்‌, 


“துறவி” 


மன்மத 


கார்த்திகை 
மலர்‌ 1 [ 


தமிழ்‌ 
திங்கள்‌ வெளியீடு. இதழ்‌ 11 


கடவுள்‌ வாழ்த்து. 


வக்தித்திருக்கும்‌ அடியார்‌ தங்கள்‌ வருமேல்‌ வினையோடு 
பந்தித்திருந்த பாவர்தீர்க்கும்‌ பரமன்‌ உரைகோயில்‌ 
முர்‌தியெழுக்க முழவின்‌ஒசை முகல்‌ வரைகண்மேல்‌ 

அர்திப்‌ பிறைவர்‌ தணையுஞ்சாரல்‌ அண்ணாமலையாரே-— சம்பந்தர்‌, 


அறிவைவிடத்‌ தோன்றிடா "தம்புவியு ரெஞ்சஞ்‌ 
செறியறிவாய்‌ நில்லென்று செப்பிப்‌ _-பிறிவறனென்‌ 
னெஞ்சைத்‌ திருத்தி நிறையவைத்த போரூரன்‌ 
கஞ்சத்‌ இருத்தண்டைச்‌ சால்‌, 


ம்‌. 

நாம்‌ ஒவ்வொருவரும்‌ நாள்‌ தோறும்‌ மறவாது அறம்‌ செய்ய 
வேண்டும்‌. இறை வழிபாட்டோடு அவரவர்கட்கியன்றளவில்‌ நொய்யிற்‌ 
பிளவளவேனும்‌ பகிர்ந்து கொடுத்துதவுதல்‌ வேண்டும்‌. 


அறத்தைப்‌ பலதிறத்தாலும்‌ ஆற்றிவந்தனர்‌ நம்‌ மக்கள்‌. அவ்‌ 
வாறில்லையாயின்‌ நம்‌ தமிழகத்தே கோவில்‌, மடம்‌, அன்னசத்திரம்‌, 
மருத்துவச்‌ சாலை, குளம்‌, கிணறு, தோப்பு முதலிய அளப்பிலா 
அறர்சாலைகளும்‌, தவச்சாலைகளும்‌ நிலைபெற்றிராது, 2 


அறப்பணியும்‌ நாட்டுக்கேற்ப, காலத்துக்கேற்ப இயற்றுதல்‌ 
அறிவுடைமை. எல்லா அறங்களும்‌ நன்மை. பயக்கக்‌ கூடியவையாய்‌ 
இருப்பினும்‌ இன்றைக்கு வேண்டுவது சமய நல்லொழுக்கத்திலே 
நாட்டு மக்களை நிலைபெறச்‌ செய்தல்‌ ஒன்றேயாம்‌, இவை முற்றுப்‌ 
பெறின்‌ இறைவழிபாடும்‌, வருவாய்க்குத்தக்க வாழ்க்கையும்‌, மருத்துவச்‌ 
செலவின்றி உடல்‌ வலிமையும்‌, உள்ளும்‌ புறமும்‌ துய்மையும்‌ உடைய 
வர்களாகத்‌ திகழ்வது திண்ணம்‌, இதைச்‌ சிந்தித்தே ஈம்‌ சைவமடங்கள்‌ 
ஆவன செய்து வருகின்றது இவை போற்றற்குரியனவாம்‌. 

நீங்கள்‌ இவைகளில்‌ ஒவ்வொன்‌ றேனும்‌ செய்சின்றீர்களா ? - 


மனத்தாற்‌ செய்வன. 
(1) ஒன்றையும்‌ சுட்டிப்‌ பாவிக்காமல்‌ பாவன தீதமாய்‌ நிற்றல்‌ 
- (இஃதியலாதாயின்‌ ) 
(2) அணு திரணம்‌ காஷ்டம்‌ முதலிய எவற்றினும்‌ குறைவு படாது 
விரிந்த பரிபூரண பாவனையைக்‌ கருகி நிற்றல்‌ 
(இதுவும்‌ இயலாதாயின்‌) 
(3) உலகம்‌ முழுவதும்‌ கறைமிடற்றண்ணலாம்‌ சிவபெருமானது 
அட்டமங்கள மூர்த்தம்‌ என்று ஏகபாவனை செய்து நிற்றல்‌ 
(இதுவும்‌ அரியதாயின்‌) 


(4) தமக்கு உண்மைப்‌ பொருள்‌ உணர்த்தவந்த ஆசாரியமூர்த்தி 
யை இடைவிடாது நினைந்து நிற்றல்‌, 


வாக்காற்‌ செய்வன, 


(1) ஒருரையும்‌ கூறாது வாக்கினை மெளனம்‌ செய்தல்‌, 
(இவ்வாறிருக்க இயலாதாயின்‌ ) 


(2) வினோதத்தாலாயினும்‌ ஒரு பொய்யையும்‌ கூறாது உண்மையே 
சொல்லுதல்‌ இங்கே பொய்மை வாய்மை என்பன முறையே 
தீமையும்‌ நன்மையும்‌ தரும்‌ சொற்களாம்‌, இதனை 
“பொய்மையும்‌ வாய்மை இடத்த புரைதீர்ந்த ்‌ 
நன்மை பயக்கும்‌ எனின்‌?” _என்பதனாற்கொள்க, 


காயத்தாற்‌ செய்வன. 
(1) சித்திரத்தில்‌ எழுதிவைக்கப்பட்ட தீபம்போல ஞானசமாதியில்‌ 


அசைவின்றி ஆதனம்‌ கட்டும்‌ இலக்கணத்தோடு பொருந்த 
வைத்தல்‌. (தஃ்தியலாதாயின்‌ ) 


(2) குருமூர்த்தியினது அரிய ஏவற்பணி விடைகளை இயற்றி நிற்றல்‌, 
(இதற்கு வாய்ப்பில்லையாயின்‌ ) 
(3) முடை நாற்றம்‌ பொருந்திய தன்னுடற்கு இதஞ்செய்வதை 


ட்டுச்‌ சராசரமாயுள்ள உயிர்கள்‌ எல்லாவற்றுக்கும்‌ மிக்க 
இனிமை பயக்குஞ்‌ செயலைச்‌ செய்தல்‌. 

அவிரோத வுந்தியார்‌. 


தவத்திரு. சுவாமி முக்தானந்தா அவர்கள்‌ 
(சங்கமூர்த்தி, ஆனந்தாஸ்ரம்ம்‌, வியாசர்பாடி, சென்னை. 


முன்‌ (ம1இ 10 ப 139) தொடர்ச்சி, 


மனிதன துடலும்‌, இவ்லியல்பிற்கு வேறாகாமையால்‌ 
ஐம்பூதங்களின்‌ கூட்டறவே. இதில்‌ எல்வெப்பூதங்களின்‌ கூறுகள்‌ 
என்னுடைய வென்பனவாக அமைந்துள்ளன; வென்ற அறிதற்‌ குறி 
யவே. (1) எலும்பிறைச்சி, நரம்பு தோல்‌, இழி மயிர்‌, மண்ணின்‌ கூறு, 
(2) கீர்‌ நிணம்‌, கொழுப்பு மூளை, சோரி ௧௫, நீரின்‌ கூறு, (3) சோம்பல்‌ 
மறதி, தூக்கம்‌, பசி, கலவி, இவை நெறுப்பின்‌ கூறு. (4) ஏற்றல்‌ 
இடதல்‌, இருத்தல்‌ நிமிர்தல்‌, ஓடலுரைத்தல்‌, காற்றின்‌ கூறு, (5) 
இடாமை, போறாமை, அவா, வெகுளி, வேட்கம்‌, விண்ணின்‌ கூறு, 
இவற்றின்‌ கூட்டிறவாக அமைந்த இதனை உடம்பென அழைக்கின்‌ 
றோம்‌. இது, இயங்கும்‌ உரிமை அற்றது, சேர்க்கையாதலின்‌, நிலை 
யாதது மாகும்‌, சிதைவதே திண்ணமாதலால்‌. 


இத்தகையதான இவ்வுடம்பு, தானேன்று எண்ணுதற்கோ? 
இசைத்தற்கோ? எங்ஙனம்‌ உரியதாகும்‌; ஆகாது. இதனைத்‌ 
தானேன்று கொள்ளுதல்‌, அறியாமை அஃதாவது ஒன்றை மற்றொன்‌ 
றாய்க்‌ கோள்ளுவதஞ்‌ சொல்லுவது மாதலால்‌, இது மயக்கம்‌, 


எனவேன்பவோ? புலன்கள்‌, பொறிகளின்‌ வழிய வாய்ச்‌ 
சென்று பற்று மிடங்களாம்‌. 


புலன்களென்பவை, சுவை ஒளி ஊறு ஒசை நாற்றம்‌ 
இவற்றாற்‌ பற்றப்‌ படபவையோ? இடம்‌ போருள்‌ ஏவல்களே. இவை 
எவ்வகையிலும்‌, தன்னோடு இயைபில்லாதவை. இவற்றில்‌; என்‌ 
போருளேன்று பற்றவைத்து, அழுந்தி, அலமறுகின்றான்‌. இஃதும்‌ 
மயக்கமே யாகும்‌. இந்த என வேனும்‌ மயக்கம்‌ பற்றாவண்ணம்‌ 
விட்டூ விலகியவனே உண்மை யுணர்தற்‌ குரியவனாவான்‌; என்பன 
வற்றை, அவிரோத வுந்தியார்‌ பிரித்து அறிவுறுத்துகின்றது காண்பாம்‌, 


(11) ௮. உந்தியார்‌ :-- 
தேகாதி நான்கனுட்‌ டேக கரணங்கள்‌ 
ஆகுமி யானென்ப துந்தீ பற 
அலமற்‌ றெனதென்ப துந்தீ பற 

பொருள்‌:--*தேகாதி நான்கனுள்‌ (உயிர்கட்கு, மாயையினா 
லுண்டாகிய) உடல்‌, கருவி, இடம்‌, நகர்வு என்ற நான்கனுள்‌ 
*தேககரணங்கள்‌'--உடம்பும்‌, கருவிகளும்‌, யானேன்பவாகும்‌' -- 
(அறியாமையால்‌) யான்‌ என்று சொல்லப்படூவவாகும்‌, 'மற்று'-- 
இன்னும்‌, 'அல'-- இவையல்லாதனவான (இடமும்‌ நுகர்வும்‌) “என 
தென்பது'--என்னுடைய வேன்று சொல்லப்படுவது வாகும்‌ என்று 
கூறிக்‌ கொண்டே, உந்திப்பறவுங்கள்‌, சிறுமிகாள்‌! உந்திப்‌ பறவுங்கள்‌ 
(என்பதாம்‌) 


குறிப்பு:-- .கருவி என்றதால்‌, உட்கருவி, புறக்கருவிகளைக்‌ 
கொள்ளுதல்‌ வேண்டும்‌.--இடமென்றமையால்‌, நிலம்‌, மலை, முதலிய 
உலகு கொள்ளத்தக்கது--நுகர்‌ வென்பது, சுவை முதலியவை-- 
இவற்றுள்‌ கருவி, உடம்பின்‌ வேறாகாமையால்‌, பொதுவாக உடம்‌ 
பெனப்படும்‌--இடம்‌ நுகர்வின்‌ வேறலாமையால்‌, பொதுவில்‌ நுகர்‌ 
வெனப்படும்‌, உடம்பை யானென்பதும்‌, நுகர்வை எனதென்பதும்‌, 
அறியாமையாம்‌. 

காயத்தையுங்‌ கருவிகளையும்‌ 
யானெனக்‌ கொள்ளல்‌ மயக்கமெனல்‌, 


உடலுங்‌ கருவிகளும்‌, பருப்போருளா யுள்ளவை. இவற்றின்‌ 
தன்மையோ? கண்‌ கூடாய்த்‌ தோன்றுவதும்‌, முதிர்ந்து, தளர்ந்து 
குறைந்து மறைந்து, ஒழிவதுமே யாகும்‌, இவ்வியல்‌ பினவாய இது; 
நானல்ல வேன்பதனைத்‌ தெளிலிக்கக்‌ கருதிய துற விறைவர்‌, பட்‌- 
டினத்தடிகளார்‌ “ஓடு விழுந்து சீப்பாயும்‌ ஒன்பது வாய்‌ புண்‌”' என்று 
இதன்‌ இழிவை வெளிப்படூத்தியதும்‌. 


அன்பிறைவர்‌ வாதவூரடிகள்‌, ““பொத்தையூன்‌ சுவர்‌ புழுப்‌ 
பொதிந்து உளுத்து அசும்‌ பொழுகிய பொய்க்‌ கூரை ' என இதனது 
பொய்மையுடன்‌ அறிவின்‌ மையையும்‌ தேரிவித்து, இது மெய்யென்று 
கொள்ளக்‌ கூடாதது இதனை மெய்யெனக்‌ கொள்ளின்‌, இடர்க்‌ 
கடலின்‌ சுழியில்‌ அகப்பட்டு உழலுதல்‌ வேண்டும்‌ என்பதைத்‌ தன்‌ 
செயல்‌ மேல்‌ வைத்து, உலகினர்க்‌ குணர்த்திய தூஉம்‌ காணின்‌; 
இவ்வுடம்பு மேய்யேன்றோ கானேன்றோ கொள்ளுதற்கு உரிய 
தன்று, 


அங்ஙனங்‌ கொள்ளின்‌ *“போருளல்ல வற்றைப்‌ பொருளென்‌ 
றுணர்வதான ம௫ருளாகும்‌''; அதனால்‌ மீண்டும்‌ மாணாப்‌ பிறப்பு உள 
தாகும்‌ என்பது திண்ணம்‌, 


இன்னுமித, ''முன்னை வினையால்‌ வந்தது, இன்னும்‌ வினை 
விளையும்‌ இடமாயுள்ளத, புனை வனவாகிய மணங்கமழ்‌ பூச்சுகளும்‌ 
உடைகளும்‌ £ங்கிவிடில்‌, புலாலைப்‌ புறத்தே வெளியிடவது. முப்‌ 

'படைந்த விளி வேய்துவது, தீப்பிணிகள்‌ குடியிருக்கும்‌ வீட, பற்‌ 
றனைத்தும்‌ பற்றி நிற்கும்‌ இடம்‌, குற்றங்களனைத்தையும்‌ நிரம்பக்‌: 
கோண்டூள்ள தோணி, பாம்படங்கியுள்ள புற்றைப்‌ போன்று சினம்‌ 
படுத்திருக்கும்‌ அரை, கேடும்‌, கவலையும்‌, துன்பமும்‌ இரக்கயும்‌; நீங்‌- 
காத உள்ளத்தைத்‌ தன்னிடத்து வைத்துக்‌ கொண்டிருப்பது, மக்கள்‌ 
யாக்கை இத"; என யாக்கையின்‌ இழி தகைமையை, மணி மே: 
கலையின்‌ அறிவுரையாக, சாத்தனார்‌ கூறியுள்ள வண்ணமுங்காணின்‌ 
இவ்வுடம்பு கருவிகளை, யானேனக்‌ கொள்ளுதல்‌ எள்ளளவேனும்‌ 
அமையாது. 


மேலும்‌ இவ்வுடலுங்‌ கருவியும்‌ அநிவிலவாய்‌, அழிவனவாய்‌ 
உள்ளவை, 


யான்‌ எனும்‌ ஆன்மாவோ? “அணுத்தருந்‌ தன்மையிலையோன்‌ 
காண்க” என்றபடி, நுண்மையினும்‌ நண்மையது, அறிவிற்‌ கறிவா 
யுள்ளது; அழிவில்லது. 


இவ்விரு வகையும்‌, இயல்பாலுங்‌ காட்சியாலும்‌ முற்றும்‌ 
முரண்‌ பட்டவையா யிருக்க, உயிர்கட்கு, இவற்றில்‌ ஒற்வுமை மயக்க 
முண்டாவ தேங்ஙன மேன்னில்‌; ஒதுகின்றல அவிரோத வுக்தியார்‌. 


௮, உந்தியார்‌ :-- 


அழிதேக மன்னுயிர்க்‌ கன்னிய மேயேனும்‌ 
பழமோகத்‌ தால்மானென்‌ றுந்தி பற 
பற்றுமை யொற்றுமை யுந்தி பற (என) 


பொழிப்பு மன்னுயிர்க்கு, அழிதேகம்‌ அன்னியமே யேனும்‌ 
யானேன்ற ஒற்றுமை, பழமோகத்தால்‌ (வந்த) பற்றுமை (ஆம்‌) 


பொருள்‌ :-- “*மன்னுயிர்க்கு'--(படைப்புத்‌ தொடங்கி) நிலை 
பெற்றுள்ள உயிர்கட்கு, “அழிதேகம்‌'--அழிந்த படுவதே இயல்பா 
யுள்ள உடம்பு, 'அந்நியமே பேனும்‌”--முரண்பட்ட -வேற்றியல்‌ பின 
தேயானாலும்‌, யான்‌ என்ந'--(வேற்றுமை யின்றி) தான்‌ என்று 
கொள்ளுகின்ற, ஒற்றுமை ஒன்றேனுந்‌ தன்மையானது, பழ 
மோகத்தால்‌ (உயிர்களிடத்து) முன்னரே படிந்து கிடக்கும்‌ அறி 
யாமையின்‌ கூட்டுறவால்‌, (உண்டாய) 'பற்றுமை'— அழுந்திய பிடி 
யேயாகும்‌. என்று பாடிக்‌ கோண்டே உந்திப்‌ பறவங்கள்‌. சிறுமியர்‌ 
காள்‌ உந்திப்‌ பறவுங்கள்‌, 

இங்ஙனம்‌; உயர்வு தாழ்வு, நிலையுடைமை நிலையாமை 
அறிவு அறியாமை, இவற்றைப்‌ பிரித்துணராமையே மருள்‌, பிரித்து 
மெய்யை மெய்யென்றுணர்வதுவே மாசறு காட்சி, இப்படிப்பட்ட 
குற்ற மற்ற மெய்ப்‌ பொருட்‌ காட்சி கைவரப்‌ பெற்ற மகனே 
அறியாமை யென்னும்‌ இருள்‌ நீக்கம்‌ பெற்று, இன்ப மேய்தப்‌ பெறு 
வான்‌ என்பதை முன்னர்க்‌ கூறிய திருவுந்தியார்‌ குறிப்பா யுணர்த்தி 
யுள்ளது தெளிவோமாக. 


எடுத்துக்‌ காட்டூ :-- 


திருக்குறள்‌ ;-- 
“பொருளல்‌ லவற்றைப்‌ பொருளென்‌ றுணரும்‌ 
மருளானாம்‌ மாணாப்‌ பிறப்பு”. (எ.ம்‌) 
“எப்பொரு ளெத்தன்மைத்‌ தாயினு மப்பொருள்‌ 
மெய்ப்பொருள்‌ காண்ப தறிவு'' (௭. ம்‌) 
(தோடரகும்‌) 


(2-0 பவப்‌ வய CSE) 

[ குறிப்பு. | 
“துறவி” என்னும்‌ இில்களிதழில்‌ வெளியிட கட்டுரை | 

/ எழுதியனுப்பும்‌ துறவிகள்‌ ஈல்ல கடிதத்தில்‌ தொடர்பு 

ll எழுத்தில்லாமல்‌ எழுத்‌ துக்களை ஈன்கு தெரிந்து | 
கொள்ளும்படி தணித்தணியாக ஒவ்வொரு கடிதத்திலும்‌ | 

| ஒரேபக்கத்நில்‌ எழுதி ஒவ்வொறு தமிழ்‌ மாதம்‌ 10௨க்‌ ர 
குள்‌ ௮னுப்பிவைக்கும்படி. வேண்டுகின்றோம்‌. 

[ம அகட ணை உக வைகை கைக க்கை 2] 


அறிவிப்பு. 


“துறவி" இதழ்‌ ஒவ்வொரு தமிழ்‌ தைத்திங்கள்‌ 
தொடங்கி மார்கழிமுடிய ஒராண்டு நிறைவெய்து 
வதாகும்‌. துறவிகள்‌, அன்பர்கள்‌ அனைவரும்‌ 
சந்தாதாரர்களாகச்‌ சேர்ந்து ஆதரிக்கும்படி 
வேண்டுகின்றோம்‌. ஐ ஆண்டு சந்தா ரூ. 2 
“துறவி?” செயல்‌ நிலையம்‌, 
.... கீழ்ப்பாலூர்‌ அஞ்சல்‌. 
கலசபாக்கம்‌ (வழி) போஞர்‌ வட்டம்‌, வடாற்காடு, J 
EEE 

யோக சிகோப நிஷத்‌_—தமிழ்‌ பொழிப்புரை. 


தவத்திரு. திரிமூர்த்தி சுவாமிகள்‌, 
(ஸ்ரீ சாது சுவாமிகள்‌ ஆஸ்ரமம்‌, பழகி. ) 


முன்‌ (ம1 இ 10 ப 144) தொடர்ச்சி, 


(அ....கை) அந்தப்‌ பிரணவ வடிவ ஆன்மமந்திரப்‌ பயிற்‌ 
சியாலேயே சுத்தப்‌ பிரம்மத்தினடைவைக்‌ கூறல்‌. 


மேலான ௮, பெரிய ௮, சிறந்த, சத்தியமான அ, சத்து சித்து 
ஆனந்த இலக்கணமுள்ளஅ, அளவை கடந்தது, இ.துவெனக்‌ காட்‌ 
டொணாதஅ, மனோவாக்குகளுக் கெட்டா ௧௮, தூய்மையான, அட்ப 
மான அ, உருவின்றிய அ,' மாஅதபாடற்றஅ, நிறைந்தது, முடிவற்ற, 
பிரிவற்றது உவமையற்ற அ, கோயற்ற அ, என இவ்வாறாய ஆன்ம மந்‌ 
இரத்தை இடையறா அ பயில்வதபல்‌ பரம்பொருள்‌ ஓளிருகன்‌ ற.௮. (117) 


(அ...கை) பரதத்துவ விளக்கத்தில்‌ உளதாகுங்‌ குறி 
களைக்‌ கூறல்‌. 


பிரம்மாவே! அந்தப்‌ பரதத்துவக்3தை அறிபவனுக்‌ குண்டாகுங்‌ 
குறிகளையும்‌ சித்தியுண்டாம்‌ வழிகளையும்‌ என்னிடங்‌ கேட்பாயாக, 
இடையறா அ ஆன்மதத்‌ அவத்தை அகத்துப்‌ பயில்கின்ற யோடக்கு 
தீபச்சுடர்‌, சந்திரன்‌, ஆசாயத்‌ தோற்றம்‌, மின்னல்‌, ஈக்ஷத்திரமு கலிய 
ஒளிகள்‌ ணக வருப்புடன்‌ அகத்து, காணப்பெறுகின்றன, 
மற்றும்‌ அவனுக்கு அணிமா முதலிய ஐஸ்வர்யம்‌ விரைவில்‌ 
உண்டாகின்ற அ. (19) 


(௮...கை) நாதத்தைப்‌ பயில்பவனது மகிமையைக்‌ கூறல்‌ 


நாதப்‌ பயிற்சயினுஞ்‌ சிறந்த மந்திரம்ல்லை, தனதான்மாவைக்‌ 
காட்டிலும்‌ சிறந்த தெய்வமில்லை, அனுபவத்தினுஞ்‌ சிறந்த பூஜை 
இல்லை (திருப்தி) அமைதியினுஞ்‌ சிறந்த சுகமில்லை. ஆசையால்‌ 
பேரின்பத்தை அடைய விரும்பிய புருடனால்‌ என்‌ அம்‌ முயற்சியுடன்‌ 
இந்த வித்தையான த மறைத்துக்‌ காக்கத்தக்கது. . (Ql) 


(அ....கை) தெய்வத்தினிடத்தும்‌, குருவினிடத்தும்‌ பக்தி 
யுள்ள ஒருவனுக்கே பரதத்துவ ஞானமுண்டா மெனக்‌ கூறல்‌, 


என்னிடம்‌ பக்தியுள்ளவனே இந்தப்‌ ப.ரதத்‌ துவத்தை அறிந்து 
செய்யத்‌ தக்கன செய்‌.த இன்பவுருவம்‌ எய்‌. அனெறான்‌, இ௮ நிச்சயம்‌ 

தேவசையினிடச்தச்‌ சிறக்க பக்தி எவனுக்குளகோ, அவ்விகமே 
குறாவினிடத்அச்‌ இறந்தபக்தி எவனுக்குளதோ, அர்த மகாதமாவிற்கே 
இதில்‌ கூறியுள்ள நுட்பமான பொருள்கள்‌ வீளக்கமெய்‌ அன்‌ றன (22) 


இரண்டாவது அத்தியாயம்‌ முடிந்தது. 
மூன்றாவது அத்தியாயம்‌. 


(அ....கை) நாதப்‌ பிரம்மத்திலிருந்து, பரா, பஸ்யந்தி 
மத்திமா, வைகரி முதலிய வாக்குகள்‌ தோன்றும்‌ முறையைக்‌ 
கூறல்‌. 


யாதொன்று வணங்குதற்குறிய சித்வடிவமோ, அணிமாதி அஷ்ட 
இத்திகளின்‌ காரணம்‌ யாதோ அஅவே அழிவற்ற நாதப்பிரம்மமாம்‌. 
௮௮ பரம்பொருளெனவும்‌, சப்தப்பிரம்மமெனவும்‌ சொ ல்லப்படுகிற த 
குண்டலி சக்தி மூலாதாரத்தில்‌ இருப்பத, அதிலிருந்து பிந்து சக்தி 
உண்டானது அதுவே பராவாக்கெனப்‌ படுவது, அந்தப்‌ பராவாக்‌ 
வடிவ பிந்தூவில்‌ விதையிலிரும்‌ த சூக்குமமான முனளைதோன்‌ றுவ.தூ 
போல்‌, நாதம்‌ உண்டாகிறது, அந்த நாதத்திலிருர்து பஸ்யர்‌தி வாக்‌ 
குண்டாறு, யோ௫கள்‌ உலகை எதனால்‌ காண்ன்றன றோ, அதனால்‌ 
அதை பஸ்யந்தி யெனக்கூறுகன்றனர்‌, அந்தப்‌ பஸ்யந்தி என்ற வாக்‌ 
இலிருந்து மத்திமா என்ற வாக்கான த உண்டாகின்றது. ௮௮ இதயத்‌ 
தில்‌ இடியை யொத்த வொலியுடன்‌ தோற்ற மூறுவதாகும்‌. அந்த 
இதயத்திலுண்டான வொலீயான அ மத்திமா என்று சொல்லப்படு 
இற. பிரம்மாவே! மீண்டும்‌ அந்த மத்திமா என்ற வாக்கான ஓலி 
வடி.வாய்ப்‌ பிராணனோடு வாயினிடதக்து வெளிப்படுவதால்‌ வைகரி 
என்ற பெயருள்ளதாஇன்ற.து. (5) 


(௮....கை) அந்த வைகரி  வாக்கினது விரிவைக்‌ கூறல்‌, 


இளைகளில்‌ இலைகள்‌ தோன்றுவது போல்‌, சுழுத்‌அ, உதடு, பல்‌ 
அண்ண முதலிய இடங்களைத்தாக்‌இ வெளிப்படுவதால்‌ அகார முதல்‌ 
சத்காராந்தமாயுள்ள எழுத்துக்கள்‌ தெளிவாய்த்‌ தோன்றுகின்றன, 
அவைகள்‌ முறையே எழுத்துக்கள்‌, பதங்கள்‌, சொற்கள்‌, மந்திரங்கள்‌ 
வேதங்கள்‌, சரத்திரங்கள்‌ பதினெண்புராணங்கள்‌, காவிபங்கள்‌; பல்‌ 
வேறுமொழிகள்‌, ஏழுஸ்வரங்கள்‌, கதைகள்‌ முதலியயாவும்‌ நாதப்பிரம்‌ 
மத்திலிரு்து வெளிப்பட்டன. ஆகையால்‌ இர்தகாதப்பிரம்மமே வாக்‌ 
தெய்வமாயெ ஸரஸ்வதி எனப்படுறஜொள்‌. எல்லாச்‌ வர்களின்‌ இதய 
மலரில்‌ ஒலிவடிவாய்‌ ஸரஸ்வதி வ௫க்‌ூன்‌ முள்‌, இதயத்திலுள்ள வாச்‌ 
வாதினியாயெ ஸரஸ்வதி செருப்புடன்‌ கூடிய பிராணனால்‌ ஏவப்பட்ட 
வளாய்‌ மெல்ல மெல்ல ஒரெழுத்து, இரண்டெழுத்அ, மூன்றெழுத்து 
பதங்கள்‌, வாக்கியங்கள்‌ எனக்‌ கூறும்படியாக வெளிப்படுனெறாள்‌, (9) 

(அ...கை) அந்த வைகரி வாக்கை உபாசிப்பவனுக்கு . 
வாக்சித்தி உண்டாமெனக்கூறல்‌- 


யாதொரு யோடபுருடன்‌ தன தான்மாவிலுள்ள வைகரி வாக்‌ 
தேவதையை உபாசித்து அறிவனோ, அவன்‌ செல்வன்‌ மையைப்‌ 
பெறுனெறான்‌ மற்றும்‌ அத்தேவதையின்‌ திருவருளால்‌ வேத சாஸ்திர 
புசாணங்களைத்தானே செய்யும்‌ ஆற்றலுள்ளவன்‌ ஆூன்றான்‌ (10) 


(அ....கை) இவற்றிற்கெல்லாம்‌ மூலமாயுள்ளது அழிவற்ற 
பரம்‌ பொருளெனக்கூறல்‌. 


ஈல்ல விரதமுள்ளவனே! பிர்து, நாதம்‌, சந்திரன்‌, சூரியன்‌, 
அக்னி, வாயுக்கள்‌, இந்திரியங்கள்‌ எல்லாம்‌ எதனிடத்தில்‌ ஒடுங்கு 
இன்றனவோ, பிராணன்‌ எங்கு ஓடுங்குகின்றதோ, மனம்‌ எங்கு 
ஓடுங்குனெறதோ, ௮,து அழிவற்ற பரம்பொருள்‌ என்று அறிக, 
எதை அடைந்தபின்‌ வேறொன்றின்‌ வேட்கையறுமோ, எதனின்‌ 
மேலானது இல்லையோ, எதில்‌ நிலைத்தபின்‌ பெருக்துன்‌ பத்தினாலும்‌ 
அலைக்கப்படுவதிலலையோ, ௮௮ பெரும்பொருளென அறியவும்‌, 
யோகத்தைப்‌ பயில்வதால்‌ சித்தம்‌ வெளியினின்‌ அம்‌ உட்டிரும்பியதாய்‌ 
யாண்டு ஓடுங்குசன்றதோ, அது ஆன்மா எனப்படுகிறது, ல்ல 
மனதால்‌ யாதொரு ஆன்‌ மாவைக்கண்டு அதனிடத்திலேயே இன்புறு 
இன்றானே, அஅவே பமததஅவமென அறியவும்‌, அப்பரதத்‌ அவமே 
முதலிறுதியற்ற சுகவடிவமாம்‌, பொறிகளைக்‌ கடந்து நிற்பது யாதோ, 
௮அ ஞானவடிவ புத்தியால்‌ அறியப்படுன்றது, இந்த ஆன்மா 
அழியும்‌ பொருள்‌ அழியாப்‌ பொருள்களைக்‌ கடந்து நிற்பதாய்‌ 
அழிவற்றதெனச்‌ சொல்லப்படுகிற ௮, எல்லாவுயிர்ப்‌ பகுதிகளும்‌ 
அழிவுறுவன, எல்லரவற்றிலும்‌ ஊடுருவித்‌ தொடர்ற்து நிற்பதான 
ஆன்மா அழிவற்றதெனக்‌ கண்டு தெளிக, அத்தகைய பரசிவம்‌. 
அழிவற்ற அ, பரம்பொருள்‌, சிறப்பின்‌ றியது, குறியற்ற து, இலக்கண 
(மில்ல, இலக்யபெமாகாத து, ஊூக்கொணாக.து, உவமையற்ற அ, 
எல்லையற்றது, வேறு பிரிக்கொணாதஅ, இந்திக்கொணொதது, மிகத்‌ 
தூய்மையான அ, - பூதம்‌ யாவும்‌ இருக்குமிடமானது, எதற்குமிட 
மாகாத.து, சோயிலாத.து, அளவைக்‌ கடந்த, இதுவெனச்‌ சுட்டொ... 
ணாத, முன்னிலையற்ற அ, பொறிவழி கடர்திருப்பஅ, பருமனாசாதஅ, 
அணுத்திரனில்லஅ, குறில்‌ நெடிலற்ற ௮, பிறப்பில்லஅ, வெளிப்படக்‌ 
காணொணாத.௫, ஊருடன்‌ உருவமற்றது, கண்ணுடன்‌ செவியிலாத அ, 
பிரம்மப்‌ பொருளென அறியத்தக்கது, மற்றும்‌ எல்லாமறிவ அ, 
எங்குஞ்‌ சென்றிருப்பது, சாந்தமே வடிவாய்‌ எல்லாச்‌ சிவர்களின்‌ 
இசயத்தில்‌ நிலைபெற்றுள்ள.அ, குருவருள்‌ பெற்றவர்க்கு எளிதிலதியப்‌ 
படுவ,ஐ, திமனச்‌ ரொர்க்கு அறியவே படாதஅ, கலையிலாதஅ, கூண- 
மிலாது, சாந்தமானத, மானுபாடற்றஅ, பற்றுக்கோடிலாத அ, 
ஓட்டாதஅ, தீங்களையாகது, நிலைபெற்ற மலைபோன்ற, இருந்த 
படியே இருப்பது பரம்பொருள்‌ என அறியவும்‌, (21) 

(அ...கை) அந்தச்‌ சப்தப்பிரம்மத்தை பக்தியாலும்‌ 
பாவனையாலும்‌ பயில்வதால்‌ பரப்பிரம்மத்தினடைவுண்டா 
மெனக்‌ கூறல்‌. ன்‌ 


ஜோதிகளுக்கெல்லாம்‌ ௮து ஜோ தியரன அ, இருட்டின்‌ முடிவில்‌ 
நிலைபெற்ற௮ுள்ள.த, உள்பொருள்‌ இல்பொருள்சளின்‌ நீங்யேஅ, 
பசவனை ஒன்றிற்கே அறியவுறுவத, பக்தியுடன்‌ உள்ளொடுங்கய 
மனதால்‌ அறிபடும்‌ பரதத்‌ அவமான ௮, ஜீவர்கள்‌ வேற்றுடலை அடைவ 
தற்கு எங்கனம்‌ பரவனையே காரணமான றதோ, அங்ஙனமே இர்கப்‌ 
பமதத்அவத்தை அடையும்‌ விஷயசுதிலும்‌ பரவனை ஒன்றே முக்கிய 
மானதென்னு அறிக. விடையத்தைச்‌ சிந்திக்ின்றவனஅ மனம்‌ 
எங்கனம்‌ விடையத்திலேயே இன்புறுன்‌ றதோ” அங்ஙனமே 
என்னையே கஇிந்திக்கன்றவணது சித்தம்‌ என்னிடத்திலேயே ஓடுங்கு 
இன்ற, பரசிவமாகும்‌ இயல்பும்‌, எல்லாவற்றையும்‌ அறியும்‌ 
ஆற்றலும்‌, எல்லாவற்றையுங்‌ குறைவின்றிச்‌ செய்யும வலிமையும்‌, 
அளவிறந்த வாற்றலோடஉருத்தலும்‌, என்னை இடையறாது தியானிப்ப 
தால்‌ உளதாகின்றது. (25) 


மூன்றாவது அத்தியாயம்‌ முடிந்தது. 
நான்காவது அத்தியாயம்‌. 
(அ....கை) ஜீவனது தோற்றம்‌ பொய்யெனக்‌ கூறல்‌. 


பசமான்மா ஒன்றாய்‌ நிறைவாய்‌ எல்லரமாயிருத்தலின்‌, சித்வடிவ 
ஆன்மாவிற்கு வேற்றுமை ஐரிடத்தும்‌ பொருந்தாது என்றறிக. 
எங்கனம்‌ கயிற்றில்‌ பாம்பின்‌ தோற்றம்‌ மித்தையாயுளதோ, 
அங்ஙனமே நிறைபொருளான சித்தில்‌ ஜீவன.து தோற்றமும்‌ 
மித்தையே என்று அறிக, கயிற்றை அறியாத பொழுஅ எங்கனம்‌ 
கயிறே சர்ப்பமாசுத்‌ தோன்றியதோ, அங்ஙனம்‌ சித்தை அறியாத 
காலத்தில்‌ ஒப்பற்ற சித்தே உலகமாய்த்‌ தோற்றமுறுனெற து, (2) 


(அ...கை) உலகனைத்தும்‌ பிரம்மவடிவே எனக்கூறல்‌. 


முதற்பொருளாய்‌ எல்லரவற்றினுர்‌ தொடர்ந்திருப்பதாயுள்ள 
மிரம்மத்தினும்‌, உலகு: வேரறாயிருத்தல்‌ பொருந்தாது, ஆகையால்‌ 
எல்லாவுலகும்‌ பிரம்மமாகவே உள, அற்பமும்‌ அன்ணியமென்ப 
தில்லை எல்லாம்‌ ஆன்மாவே என்று உறுதிமொழி கூறியிருக்தலால்‌ 
கிறைக்கது குறைந்தது என்ற வேற்றுமையுணர்வு மித்தையென்பது 
அதிக, இங்கனம்‌ பசததத்‌.துவத்தின்‌ ஞானமுண்டாகில்‌ வேற்றுமைக்‌ 
குச்சிறிது மிடமில்லை யா௫ன்ற ௮, பரதத்துவமான பிரம்மத்திலிருக் த 
எல்லாப்‌ பூதங்களும்‌ உண்டாயின, (தொடரும்‌) 

சைவசித்தாந்தம்‌. 
சிவஞான போதம்‌, 


அருட்டிரு, திருநீ. சண்முகானந்த. சுவாமிகள்‌, 
(மதுரை.) 


முன்‌ (ம1] இ 10 ப 187) தொடர்ச்சி 


அவையே தானேயாய்‌ என்பதனை, அவையே ஆய்‌, தானே 
ஆய்‌, அவையே தானே ஆய்‌, என இரட்டுற மொழிக்து. பொருள்‌ 
கூறியவாறுணர்க, ஆய்‌-— புரிய- நிற்கும்‌. எனக்‌ கூட்டுக, எனவே 
இறைவன்‌ உயிர்களைப்‌ போல்‌ காரணத்தாற்‌ செய்யாமல்‌ சங்கற்பமாத்‌ 
திரத்தாற்‌ செய்வனென்பஅ பெறப்பட்டது, ஆணையின்‌ என்பத 
சிங்க நோக்காய்‌ இருவினையின்‌ என்‌ பதனோடும்‌, நீக்கமின்றி நிற்கும்‌ 
என்பதனோடும்‌ இபைநக்து பொருள்‌ தந்து நின்றது அங்கன்‌ இயை 
யுக்கால்‌ இன்னுருபு இருவினை யென்‌ பகனோடு ஏஅப்பொருட்சண்ணும்‌ 
நீக்கம்ன்றி என்பதனோடு நீக்கப்‌ பொ ருட்கண்ணும்‌ வந்தது அன்றோ 
அசை, இதற்கு ௮காதியே இவ்வாறு நிற்கும்‌ எனினும்‌ பொருந்தும்‌ 
“ஆணையின்‌ இரவீனையீன்‌:' எனவே தனு சிற்சத்தி துணைக்கா ரஸா 
மெனவும்‌, இருவினையும்‌ அதன்வழிததராய துணைக்காரணமெனவும்‌, 
அவ்விருவினைக்கும்‌ பற்றுக்கோடு முசுந்காரண மெனவும்‌, ''போக்கு 
வரவ புரிய” எனவே ஓடூங்கயின்‌ மீளவுளதாங்கால்‌ இருவினைக்கேற்ப 
பல்வேறு வகைப்பட்டு விரியுமெனவும்‌ போந்த வரறுணர்ந்துகொளக, 


இனி இச்ரூக்திரத்தால்‌ இறைவன்‌ சலப்பினால்‌ உடலின்‌ உயிர்‌ 
போல அவவான்மாக்களேயாய்‌ ஒன்றாயும்‌, பொருட்டன்மையால்‌ 
கண்ணின்‌ அருக்கன்‌ போலிருத்தலசல்‌ உயிருக்கு வேறாயும்‌, உயிர்க்‌ 
குயிரா யிருக்கும்‌ தன்மையால்‌ சுண்ணொளியின்‌ ஆன்மபோதம்போல 
உடனாயும்‌ உளன்‌ எனக்கண்டு கொள்க, இச்சருத்துப்‌ பின்செவ்வனே 
விளக்கப்படும்‌, இபைற்றியே “உலகெலாமாசி வேருயுடனுமாய்‌'' எனச்‌ 
சித்தியாருங்‌ கூறிற்று, 


தோற்றம்‌, நிலை, இறுதி, மறைப்பு, அருள்‌ என்னும்‌ ஐந்த 
ணுள்‌ ஓன்றற்குவினைமுகலாகல்‌ இறைவனுக்கு இலக்கணம்‌ எனல்‌ 
பொருக்துமேனும்‌ ஏனையவற்றின்‌ ஐயப்பாடு நீக்குதற்கு ஐர்தொழிற்‌ 
கும்‌ வினை முதல தலும்‌ கொள்க. இவற்றுள்‌ தோற்றமும்‌ இறுதியும்‌ 
வெளிப்படை, நிலையென்பத தோன்றிய உலகம்‌ ஓடுங்குங்கா அம்‌ 
நிலைபெறுதல்‌, மறைப்பும்‌ அருளும்‌ முறையே பர்சமும்‌ வீடும்‌ எனக்‌ 
கொள்க, அற்றேல்‌ ௮ங்கனமரக, நிலைத்தொழில்‌ முதல்வன்‌ காரியம்‌ 

என்றதென்னை! உலகத்தைச்‌ சங்கரிப்பார்‌ வேறு உளராயினன்‌ றே 
அவரைக்‌ தடுத்து உலகத்தை நிலைபெறுத்தல்‌ வேண்டும்‌. இறைவன்‌ 
சங்கரியா அ நிற்குமளவும்‌ வேறு சங்கரிப்பாரின்மையின்‌ நிலைத்தொழில்‌ 
முதல்வன்‌ காரியம்‌ அன்ன எனின்‌: தண்ணீர்க்‌ குடம்‌ நிலைபெற்‌ 
திருத்தல்‌ அதனையெடுத்‌அச்‌ செல்வோன அ முயற்சியினால்‌ அமையு 
மாஅ போல தோன்றிய வுலகம்‌ ஓடுங்குமளவும்‌ நிலைபெற்றிருத்தனும்‌ 
இறைவன அ முயற்சியானே யமையுமா அணரக, 


அம்முயற்சியாவ த தோன்றிய வுலகம்‌ ஒடூங்குங்கா னும்‌ நிலை 
பெற்திருக்குக, என்னும்‌ இறைவன அ ஆணையா௫ய சங்கற்பமேயாம்‌. 
அற்றேல்‌ ௮ஃதங்வனமாக: அகாதியாய மூலமலத்தின்‌ காரியமே 
மறைப்பாகலின்‌ ௮௮ இறைவனாற்‌ செய்யப்படுங்‌ காரியமென்பதெங்‌ 
கன்‌ எனின்‌ ;--இறைவன்‌ முூற்றறிவுடைமையின்‌ உயிர்கள்‌ படுக்‌.துன்‌ 
பமுழுமையும்‌ உணர்ந்தோனாகியும்‌; )முடிவிலாற்றலுடைமையான்‌ 
உயிர்களனை த்தையும்‌ ஒருங்கே வீடுபேறடைவிக்க வல்லனாஃயும்‌; சிவன்‌ 
சங்கரன்‌ முதலிய நரமங்களால்‌ அறியப்படுவதாயும்‌, விருப்பு வெறுப்‌ 
பின்றி எல்லாவுயிர்கள்‌ மாட்டும்‌ ஒப்ப கிகழ்வதாயும்‌ உள்ள பெருங்‌ 
கருணையுடையனாகயும்‌ இருப்பினும்‌, உயிர்களால்‌ அநாதிமுதல்‌ ஈட்டப்‌ 
பட்டுப்‌ பல்வேறு வகைப்பட்ட அன்பங்களையெல்லரம்‌ உண்டுபண்ணும்‌ 
வினையின்‌ வலியினையும்‌, எல்லாப்‌ பெருங்‌ கேட்டிற்கும்‌ மூலமையெ 
சகசமலத்தினையும்‌ கெடுத்‌த எல்லாவுயிர்களையும்‌ ஒருங்கே வீடுபேற 
டை வியாமைக்குக்‌ கா.ரணம்‌;-- அங்கையில்‌ ஏந்தியதீயின்‌ சூட்டை 
நிகழ வொட்டா:து தனக்கு மாறாயெ மந்திர முச்சரிக்‌ குங்காலும்‌ 
தடுத்த நிற்குங்குளிகை போல, இறைவனைச்‌ கிறப்பியல்‌ பாலுணரும்‌ 
மெய்யுணர்வு தோன்றுங்கானும்‌ அவன ௮ பெருங்கருணை உயிர்கள்‌ 
மாட்டு விளங்காவண்ணம்‌ தடுத்து நிற்கும்‌ உயிர்க்குற்றமாயெ அர்‌ 
தந்த மலசத்தியின்‌ வழி நின்று அவற்றையியக்குவதா கிய ௮வன அ 
சங்கற்பமே ஈண்டு மறைப்பெனப்படும்‌. “பந்தமும்‌ வீடும்‌ ஆயினாருக்கு' . 
எனவரும்‌ மணிவாசகத்‌அட்‌ பந்தம்‌ என்றதும்‌ ஈண்டுக்‌ கூறிய மறைப்‌ 
பிலைாயே என்பதுங்‌ கண்டு கொள்க, 


அற்றேல்‌, மேலைச்‌ சூத்திரத்துள்‌ ஆசிரியர்‌ மூவினைமை 
என்றும்‌ ஈண்டுப்‌ போக்கு வரவு புரிய என்றும்‌ கூறினார்‌. ஆஃமங்‌ 
களுளளும்‌ இறைவனுக்கு இலயம்‌ போகம்‌, அதிகாரம்‌ எனவும்‌ 
ஆரணி, ஜாகி, ரோதயித்‌ திரியெனவும்‌ முத்‌ தொழில்பற்றி மூன்றவத்‌ 
தையும்‌ மூன்று சத்தியுமே கூறப்பட்டன. அகலின்‌ மறைப்பும்‌ 
அருளுங்‌ கூட்டி ஐந்தொழில்‌ என்ற. என்னையெனின்‌ - மறைப்‌ 
பாவது வினைநுகர்ச்சியின்‌ கண்‌ அதன்‌ வழிகின்‌ று கடத்‌. துவதாகய 
இறைவனது சங்கற்பமேயென முன்னர்க்‌ கூறிப்‌ போர்தமையின்‌ 
அம்மறைப்பு நிலையின்‌ கண்ணும்‌, அருளாவது மீட்சி யின்றி 
இலயித்தலே யாகலின்‌ அவ்வருள்‌ சங்காரத்தின்‌ கண்ணும்‌ அடங்கு 
மென்பதுபற்தி முத்தொழிலெனத்‌ தொகுத்‌அக்‌ கூறப்படும்‌. இனி 

மறைப்பினுள்ளே, தோற்றம்‌, நிலை, இறுதி யென்னும்‌ மூன்றும்‌ 
அடங்குதல்‌ பற்றிப்‌ “பந்தம்‌ வீடுதரும்‌ பரமன்‌?! எனப்‌ பெரிய 
புசாணத்துள்‌. இரண்டு தொழிலாக வோதப்படுதலையும்‌ உணர்ந்து 
கொள்க, விரித்துக்கூறுங்கால்‌ ஐக்தொழிலென் றே .எல்லாவாகமங்‌ 
களும்‌ கூறும்‌, இனியிச்சூத்திரத்‌ தள்‌ அவையே தானேயாய்‌ என்றும்‌, 
ஆணையின்‌ இருவினையின்‌ . என்றும்‌, போக்கு வரவு புரிய என்றும்‌ 
ஆணையின்‌ நீக்கமின்‌.றி' நிற்கும்‌ என்றும்‌ நான்கு ௮ திகரணங்கள்‌ 


உள்ளன, 


2-ம்சூ. முதல்‌ அத்கரணம்‌. 

அவையே தானேயாய்‌ என்பது. என்சொல்லிய வாறே 
வெனின்‌,மேலைச்சூத்‌ ரத்தின்‌ முழுவ அம்‌ சங்கரிக்குஞ்‌ சங்கா ர கரரணன்‌ 
யாவனோ அவனே ஐர்தொழிலுஞ்‌ செய்வோனாய்‌ உலூற்கு முதற்‌ 
கடவுள்‌ என்பது பேரந்தமையின்‌, அம்முதற்‌ கடவுளே ஆன்மாக்கள்‌ 
பலவுமாய்த்தானேயாய்‌ ஆன்மாக்கள்‌ பலவுந்தானேயாய்‌ நிற்பன்‌ என 


இரட்டுறமொழிதல்‌ என்னும்‌ உத்தியா ற்கூறியவா ௮. 


அற்றேல்‌ முதல்வன்‌ ஐந்தொழில்‌ புரிதல்‌ தன்பொருட்டோ, 
அன்றிப்‌ பிறர்பொருட்டோ, வீணோ ? தன்‌ பொருட்டெனில்‌ வரம்‌ 
பிலின்‌ பமுடையா னுக்கு இத்தொழிலால்‌ வரக்சகடவகாகிய பயன்‌ சிறிது 
மின்று, உயிர்கள்‌ பொருட்டெனின்‌, உயிர்களும்‌ முதல்வனும்‌ ஏகான்ம 
வாதிகள்‌ கொள்ளும்‌ பொன்னும்‌ பணியும்போல்‌ அபேதமா? மாத்‌ 
அவர்‌ சொள்ளும்‌ இருளும்‌ ஒளியும்‌ போற்‌ பேதமா? பாஞ்சராத்திரி 
கன்‌ சொள்ளும்‌ சொல்லும்‌ பொருளும்‌ போற்‌ பேதாபேதமா? 
அபேதமாயின்‌ அத்தொழில்‌ தன்பொருட்டேயாகும்‌. பேதமாயின்‌ 
அவ்வானமாக்களின்‌ பொருட்கு ஐக்தொழில்‌ செய்தற்கு எவ்வாற்றா 
னும்‌ இயைபில்லை. பேதாபேதமாயின்‌ சமணச்‌ கூறும்‌ அரேகாந்த 
வாதமாம்‌, ஈண்டுப்பேகாபேதம்‌ என்றது, சொல்லும்‌ பொருளும்‌ 
வேறேயாயினும்‌ சொற்றோன்றவும்‌ பொருள்‌ தோன்றல்பற்றி அபேத 
மென்பார்‌ மதத்சையுடன்‌ பட்டுப்‌ பேதாபேதமென்னுர்‌ துணையே 
யன்றி ஒருபொருட்டு இருகன்மையுங்‌ கோடல்‌ பொருந்தாமையின்‌ 
௮ துபோலியே.றம்‌. இங்கனமாகவே பிறர்‌ பெொருட்டென்பத 
பொருக்தாது, அவ்வாறன்றி வீண்‌எனில்‌ பித்தர்‌ செய்யுர்தெ ழிலோ 
டொக்கும்‌, இங்ஙகனமாசலின்‌ ஐர்சதெழில்‌ செய்வோன்‌ முதல்வன்‌ 
என்றல்‌ இலக்கண வழுவாம்‌ என்று ஆசங்கை கிகழ்ந்தவழி அதனை 
நீச்ச வேருயினுங்கலப்பினால்‌ அவ்வுயிர்களேயாம்‌ சம்பர்தமுடைமை 
யின்‌ உயிர்களின்‌ பொருட்டே இறைவன்‌ ஐர்தொழில்‌ செய்வன்‌ 
ஆசலான்‌, அப்பொருளாகிய பயனையுடையதாய்‌ வந்தது முதலதிகரண 
மாகலின்‌ இலக்கரை வழுவாமாறில்லை பயென்னுணர்க. இக்கருத்துப்‌ 
பற்றியன்றே. “முன்னவன்‌ விளையாட்டென்று மொழிதலுமாம்‌'! 
எனச்‌சித்தியாறாம்‌ “ஏற்றவிவை யரனருளின்‌ திருவிளையாட்டாக 
இயம்புவர்கள்‌?' எனச்சிவப்பிரகாசமும்‌, “'காத்தும்‌ படைத்தும்‌ கர்‌ 

அம்‌ விளையாடி.” என மணிவாசகமும்‌ கூறியதாஉம்‌ என்க. இன்னுஞ்‌ 
சாத்தனுக்கு ஐங்கலப்பாரம்‌ பொறுத்தல்‌ விளையாட்டென்பதுபோல 
அத்தணையெளிதிற்‌ செய்யும்‌ ஆற்றலுடைமையே ஈண்டு விளையாட்‌ 
டாகலின்‌ வீண்டொழில்‌ என்றல்‌ சிறிதும்‌ பெரருந்தரமையறிக, 


இணி ஒரு விடயத்தைக்‌ காணுமிடத்து ஆன்மபோதம்‌, கண்‌ 
ணொளியெனத்தான்‌ என வேறின்றி உடனாய்‌ நின்று காணுமாறு 
போல, இறைவன்‌ ஐந்தொழில்‌ செய்யுங்கால்‌ உயிர்களின்‌ உடனாய்‌ 
நின்று செய்வன்‌ என புனர்‌உற்பவம்‌ வருமாறுணர்த்தலையும்‌ பயக்‌ 
கும்‌ பொருட்டு அவையே ? தானேயாய்‌ எனக்கூறியதூஉம்‌ என்க. 
மற்றும்‌ தத்துவமசி, அகம்பிரமாஸ்மி, அயமாத்மாபிரமம்‌, பிரக்ஞ்‌ 
ஞானம்பிரமம்‌ என்னும்‌ மா வாக்யெங்களின்‌ பொருளே ஈண்டுத்தொகுத்‌ 
கோதனார்‌ ஆகலின்‌ சடம்‌ சேதனமாதிய பிரபஞ்சம்‌ இரண்டனுள்‌ 
சேதனப்‌ பிரபஞ்சத்தையே சுட்டி “அவையே தானேயாய்‌! என்றார்‌ 
எனவுணர்க, இக்கருத்தப்பற்றியே, பயன்‌ ஓத்துள்‌ “அவனே கானே 
யரயெ அர்நெறி'! என அறுவதித்துச்‌ சுட்டிய தங்கண்டு கொள்க, 


அற்றேல்‌ அஃதங்கனமாக, முதல்வன்‌ ஒன்றாயும்‌, உடனாயும்‌, 
வேறாயும்‌ நிற்பன்‌ என்பதற்குப்‌ பிரமாணம்‌ என்னையெனின்‌;-- 


வேகத்‌. ள்‌ அத்துவிதம்‌ என்ற சொல்லே இம்மூன்றற்கும்‌ 
பிரமாணமாம்‌, எங்றன்‌எனின்‌:- அவிதம்‌ என்பது இரண்டென்னும்‌ 
பொருளையுடையத. ௮. என்னும்‌ எழுத்து அப்பிரகாசம்‌ என்ற 
விடத்து வருமொழிப்பொருளின்‌ ம.றுதலையினையும்‌, அப்பிராமணன்‌ 
என்றவிடத்து வருமொழிப்பொருளின்‌ அன்மையினையும்‌ உணர்த்தி 
நிற்கும்‌. அவற்றுள்‌ ஈண்டு இன்மைப்பொருள்கொண்டு இரண்டில்லை 
யெனப்‌ பொருள்கொள்ளின்‌, இசண்டின்மை ஒன்றன்‌ கண்ணேயா 
மாகலின்‌ ஒன்றெனப்‌ பொருள்‌ படுமாகையாலும்‌, மறுதலைப்‌ பொருள்‌ 
கொண்டு இரண்டற்கு மறுதலையாயெ ஒன்றெனப்‌ பொருள்கொள்‌ 
ளின்‌, மறுதலைஇருபொருட்‌ சண்ணாதாசலின்‌ அதன்‌. மறுகலையாகிய 
இரண்டாவ தண்மையும்‌ பெறப்படும்‌. படவே இறைப்பொருள்‌ ஒன்‌ 
றன்றென்னுங்‌ சுருத்தெனப்பொருள்படும்‌. கையாலும்‌, ௮ன்மைப்‌ 
பொருள்கொண்டு இசண்டல்லவெனப்பொருள்‌ கொள்ளின்‌, இரு 
பொருள்சளும்‌ வேறன்றி உடனாய்‌ நிற்குமெனப்‌ பொருள்படுமாகை 
யாலும்‌, இம்‌ மூன்றனுளளும்‌ இன்மைப்பொருள்‌ சிறந்தமையின்‌ ௮. 
கொண்டு ஒன்றெனக்‌ கோடலே பொருத்த முடைத்செனின்‌ தானே 
தன்னை ஒன்றெனக்‌ கருதுதல்‌ வேண்டாமையின்‌ அங்றனம்‌ கருதும்‌ 
பொருள்‌ வேறொன்று உண்டென்பது பெறப்படுமாகலா னும்‌, அத்தி 
விதம்‌ என்ற மொழிதானே பிறிஐ காரணம்‌ வேண்டா அ வேறன்மை 
யை உணர்த்தி நிற்கும்‌ என்பது பேோர்தவர று கண்டுகொள்க, எனவே 
அன்மைப்‌ பொருள்பற்றி வேறன்றி உடனாம்‌ என்பது பெறப்படவே 
பொருட்டன்மையால்‌ பேதமென்ப அம்‌, கலப்பினால்‌ ௮தேமென்ப.தும்‌ 
சாமே வந்தமையும்‌ என்பது கருத்த, 

அற்றேல்‌ இங்கனம்‌ மூவகையாகக்கூறுதல்‌ அகேகாந்தவாத 
மன்றோேவெனின்‌:_ கூறுதும்‌, உயிரானது ஈரம்பு முதலியவற்றாற்‌ 
பிணிக்கப்படும்‌ உடம்பினையும்‌ ஐம்பொறி முதலிய கருவிகளையும்‌ 
ஏற்று நின்று சாத்தாகொற்றுவென உடற்ட்ட பெயராற்‌ பிறா 
அழைத்த விடத்துத்தான்‌ என்னையென முன்வந்து நிற்றலானும்‌, 
இருவர்‌ கைகோத்து நின்றுழி அவருள்‌ அழைக்கப்பட்டோனே 
யன்றி மற்றையோன்‌ என்னையென்றல்‌ உலகத்தின்மையா னும்‌, உடம்‌ 
பின்‌ பெயரால்‌ அழைத்தவழி உயிர்என்னையென்றல்‌ உலகத்தின்மை 
யானும்‌, உடம்பின்‌ பெயரால்‌ ௮ழைத்தவழி உயிர்‌என்னையென்றற்‌ 
குக்கா. ரணம்‌ பிறிதோராற்றாற்‌ பெறப்படசமையின்‌, அவ்வுயிசானது 
உடம்பெனவும்‌ தானெனவும்‌ வேற்றுமையின்றி அபேதமாய்‌ நிற்றல்‌ 
அருத்தா பத்தியளவையானே பெறப்பட்டதுபோல முதல்வன்‌ உயிர்‌ 
களின்‌ அபேதமாய்‌ ஓட்டி நிற்போனாம்‌. உயிரும்‌ உடம்பும்‌ மேற்‌ 
கூறியவாறு ஓட்டியவழியும்‌, உயிர்‌ உடம்பாகாது உடம்பு உயிர? காத, 
அவ்வாறாயினும்‌ உயிர்‌ உடம்பாயும்‌ அதனின்‌ வேறாயும்‌ நிற்கும்‌, 
உடம்பு அங்கன்‌ நில்லாது, அதுபோல, முதல்வனும்‌ உயிரும்‌ 
ஒட்டிய வழியும்‌ முதல்வன்‌ உயிராகான்‌ உயிர்‌ முதல்வனாகாஅ, 
அவ்வாருயினும்‌ முதல்வன்‌ உயிராயும்‌ அதனின்‌ வேறாயும்‌ நிற்பன்‌ 
உயிர்‌ அங்ஙனம்‌ நில்லாத இதுகரதுல்‌ கூறியது கொண்டு அவையே 
யாதல்‌ வலியுறுத்தப்பட்டவா அணர்ந்து கொள்க, 


அற்றேல்‌ அஃதங்கனமாக, வேசத்துள்‌ அத்துவிதம்‌ என்ற . 
தூஉம்‌ ௮ன்‌ தி ஏகமேயெனவுங்‌ கூறுதலின்‌ வேறு பொருள்‌ படாமை 
யின்‌ அதற்கு மறுதலையாய்‌ உயிர்களோடு ஓட்டி நின்பன்‌ எனக்கூறு 
தல்‌ பொருந்தாதல்‌ றேவெனின்‌;-அச்சொற்குத்‌ தாற்பரியங்கூஅு அம்‌;- 
வேதம்‌ ஒன்றென்பதத்குப்‌ பொருள்‌ ஒன்றேயாம்‌ வேறு பொருள்‌ 
படாது, என்னை, பதிப்பொருள்‌ ஒன்றே இரண்டில்லையென்‌ பதே 
அதன்‌ பொருளாம்‌. ஒன்றென்று சொல்லுகின்ற பசு அப்பதிப்பொரு 
ளின்‌ வேறேயாம்‌. ௮ற்றேல்‌ பதியும்‌ சேதனமாக உயிரும்‌ சேனை 
மாக உயிரைப்பசுவென்பஅ என்னையெனின்‌:- பாசத்தோடு கட்டுற்று 
நின்றமையாற்‌ பசுவெனப்பட்டது, இங்கன்‌ வேற்றுமை கூறில்‌ 
பிரமம்‌ இல்லையாயின்‌ ஒரு பொருளும்‌ இல்லை என்னும்‌ சுரு.ிச்‌ 
குத்தாற்பரியம்‌ என்லையெனின்‌;-— ௮௪ ரவுயிர்‌ இல்லையாயின்‌ அக்கரங்‌ 
களில்லையாம்‌ என்னும்‌ முறைமைபற்றி சுருதியான அ பிரமம்‌ இல்லை 
யாயின்‌ ஒருபொருளும்‌ இல்லையென்று - கூறாகினற அ. இதனானே 
அக்கரங்கட்கு அகசவுயிர்‌ இன்தியமையாமைப்‌ பொருட்டாதல்போல 
எப்பொருட்கும்‌ பிரமம்‌ இன்றியமையாமைப்பொருட்டு என்ப.தும்‌ 
கண்டுகொள்க, இ.துகரறுங்கூறிய வாற்றாந்முனேயாதல்‌ வலியுறுத்தப்‌ 
பட்ட அ, ட்‌ 


(தொடரும்‌) 

பழநி தவத்திரு சாதுமாமுனிவரரது ஐந்தாவ தாண்டின்‌ நினைவு 
நாள்‌ (குருபூசை விழா) மன்மத-ஐப்பசி 24-ம்‌ நாள்‌ வியாழன்‌ அன்று 
கொண்டாடப்‌ பெற்றது காலை மணி 7-முதல்‌ 10-வரை இசைவிருந்து 
நிகழ்ந்தன. 10-மணிக்கு மகாபிஷேகமும்‌* அலங்கார நைவேத்திய 
சோடச உபசாரங்களும்‌, 1-மணிக்கு அடியார்களுக்கு மாகேஸ்வர 
பூசையும்‌, ஏழைகளுக்கு அன்னம்‌ அளித்தலும்‌, மாலை 5-மணிக்கு 
தவத்திரு, குக. சதாசிவ அடிகளார்‌ தலைமையில்‌ பல அறிஞர்களால்‌ 
சொற்பொழிவுகளும்‌, இரவு 8-மணிக்கு ஸ்ரீ சாது மாமுனிவரரின்‌ 
திருவுருப்படத்‌ திருவீதியுலாவும்‌, நடைபெற்றன. அவ்வமயம்‌ குளிக்‌ 
கரை திரு, K.P காளிதாஸ்‌ குழுவினரால்‌ நாதஸ்வர கச்சேரியும்‌, 
தேவார திருப்புகழ்‌ பாராயணமும்‌ நிகழ்ந்தன 


12--11--1955-ல்‌ சிதம்பரம்‌ ஸ்ரீ பொன்னம்பல சுவாமிகள்‌ 
மடாலயத்தில்‌ ஷை சுவாமிகளுக்கு நந்தன ஐப்பசி 26-ம்‌ நாள்‌ சனிக்‌ 
கிழமை குருபூசை நடைபெற்றது. ஏழைகட்கு உணவு. அளித்தலும்‌ . 
அடியார்கட்கு மாகேஸ்வர பூசையும்‌, கோவிலூர்‌ ஸ்ரீலஸ்ரீ மகாசந்நி 
தானங்களின்‌ முன்னிலையில்‌ நடைபெற்றது. 


கரூர்‌, இரங்கனாதம்பேட்டை திருஞானசம்பந்தர்‌ அருள்‌ நெறி 
மன்ற முதலாண்டு வீழா 6-9--55-அன்று மாலை 5-மணிக்கு 
சங்கேந்தி தவத்திரு குக, சதாசிவ அடிகள்‌ரர்‌ தலைமையில்‌ நடை 
பெற்றது, பழநி திரு. சிங்காரவேல்‌ அடிகள்‌, காஞ்சிபுரம்‌ திரு. இரா 
மலிங்க அடிகள்‌, கரூர்‌ திரு. சு. ப அருணாசலம்‌ அவர்கள்‌, திருமுருக 
குக ஸ்ரீ கிருபானந்நவாரியாரவர்கள்‌, கரூர்‌ திரு, சப்கலைக்டர்‌ 
திரு மருதப்பா அவர்கள்‌ ஆகிய இவர்கள்‌ முறையே “சற்புத்திர 
மார்க்கம்‌" “கடராஜ வடிவம்‌” சமய நேறி'' '' அருச்சுனன்‌ தவநிலை” 
“அன்பு.நெறி என்ற தலைப்பில்‌ இரவு 12-மணி வரை பேசினார்கள்‌. 
பின்‌ தலைவரவர்கள்‌ முன்‌ பேசிய விடயங்களைத்‌ திரட்டி அழகாக 
முடிப்புரை கூறினர்கள்‌, பின்‌ வந்திருந்த அனைவர்கட்கும்‌ சந்தன 
தாம்பூலம்‌ வழங்கப்பெற்று செயலாளர்‌ 5. 1. கந்தசாமி அவர்கள்‌ 
நன்றி கூறலுடன்‌ சபை இனிதே நிறைவேறியது, 


ஓம்‌. 
தமிழ்நாட்டுத்‌ துறவிகள்‌ சங்கம்‌ 
பதினொன்றாவது மாநாடும்‌ 
மாநாடு குறித்த 


முன்னறிவிப்புச்‌ சொற்பொழிவுகளும்‌. 


பேரன்புடையீர்‌, 


மன்மத ஆண்டு கார்த்திகைத்‌ திங்கள்‌ 12-ம்‌ நாள்‌ (28-11-55) 
திங்கட்கிழமை காலை மணி 7-முதல்‌ பகல்‌ 1-மணி வரை மாநாடும்‌ 
9, 10, 11, வெள்ளி, சனி, ஞாயிறு (25, 26, 27-11-55) இம்‌ மூன்று 
நாட்களிலும்‌, மாநாடு குறித்த முன்னறிவிப்புச்‌ சொற்பொழிவு 
களும்‌, திருவண்ணாமலை ஸ்ரீ அண்ணாமலையார்‌ கோவில்‌ சத்தி 
விலாச சபா மண்டபத்தில்‌ காலை 9-மணி முதல்‌ 12-மணி வரை 
௩டைபெறும்‌. எனவே இதனைக்‌ கண்ணுறும்‌ துறவிகளும்‌, அன்பர்‌ 
களும்‌, அவ்வமயம்‌ வந்திருந்து மாகாட்டைச்‌ சிறப்புற ௩டாத்தி 
வைத்தும்‌ சமயம்‌ போற்றும்‌ சான்றோர்‌ பலரின்‌ அறிய சோற்போழிவு 
களைக்‌ கேட்டும்‌ இன்புறுமாறு வேண்டுகின்றோம்‌, 


குறிப்பு: ரிகழ்ச்சி நிரல்‌ அண்மையில்‌ வேளிவரும்‌. நன்கோடை 
அனுப்பும்‌ அன்பர்கள்‌ “'துறவி?' நிலையத்திற்கே அனுப்பவும்‌ 


20--11--55-முதல்‌ 29--1 1--55_-வரை திருவண்ணாமலை 
ஸ்ரீ அண்ணாமலையாருக்கு கார்த்திகை தீப தரிசன பிரம்மோற்‌ 
சவம்‌ நடைபெறும்‌. 23--11--55-முதல்‌ 28--11--55-வரை 
மாலையில்‌ சத்திவிலாச சபா மண்டபத்தில்‌ சமயச்‌ சொற்‌ 
பொழிவுகள்‌ நிகழும்‌ அன்பர்கள்‌ வருக, 


ம அர்‌ அமலி 
51% 


Recep. No. M. 6630. 


புத்தக விளம்பரம்‌. 


x x x 


ஸ்ரீ ஆத்துமானந்த விளக்கம்‌ 
மூலமும்‌, உரையும்‌ (காலி?௧॥ பயிண்டு) 2-0-0 


ஷை புத்தகம்‌ (ராப்பர்‌ பயிண்டூ) 1-4-0 
நித்தியாநித்தியவஸ்து விவேகம்‌ 

வசன வடிவம்‌ ..0-12-0 
திருப்போரூர்‌ ஸ்ரீ சிதம்பர தேசிகரந்தாதி 

மூலமும்‌, உரையும்‌ 0-6-0 


மேற்கண்ட புத்தகங்கள்‌ கிடைக்கும்டம்‌ -— 
ஸ்ரீ ஆத்துமானந்த ஆச்சிரமம்‌, 
திலகபுரம்‌ ரோட்டுத்தெரு, 


அம்பாசமுத்திரம்‌. (5. 18.) 


அர்சுரிமை: உ வேணுகோபாலன்‌ ஸ்ரீ ஜயலகூீமி பிரஸ்‌, திருவண்ணாமலை 
ஆசிரியரும்‌, வெளியிடுபவரும்‌: சுவாமி சொரூபானந்தா, 8ழ்ப்பாலூர்‌, 


Ls - இட்‌ ஆதில த்‌ * 


